

‘آغا خانی’.....ایک اسماعیلی فرقہ

آغا خانیوں کو قومی تعلیم میں سرکاری آرڈیننس (CXIV/2002) کی رو سے بڑا ہم کردار سونپنا جا چکا ہے اور وفاقی وزیر تعلیم نے کہا ہے کہ اس آرڈیننس یا فیصلہ کے بارے میں پارلیمنٹ ہی حصی فیصلہ کرنے کی مجاز ہے۔ پارلیمنٹ سے اس موضوع پر رائے دہی کروانے کا مقصد غالباً یہ ہے کہ یہی ایسا فورم ہے جہاں ملکی وقومی مفاد سے بالاتر ہو کر صرف سیاسی گروپ بندی کی بنا پر قومی فیصلے کیے جاتے ہیں۔ اور مشرف حکومت اس سے قبل بھی اپنے متعدد فیصلوں کو اسی پلیٹ فارم سے نافذ کرنے میں کامیاب رہی ہے۔

جہاں تک امتحانی بورڈز کا تعلق ہے تو اخباری ذرائع کے مطابق سنہ گورنمنٹ میں آغا خانیوں کے امتحانی بورڈز کو قبول کر لیا گیا ہے جبکہ پنجاب حکومت کے اختلاف کے باعث فی الوقت پرائیویٹ سکولوں، کالجوں کو اس امر کی اجازت دی گئی ہے کہ وہ آغا خان بورڈ کے ساتھ الحاق کر سکیں۔ قابل غور بات یہ ہے کہ سرکاری سکولوں میں پہلے ہی تعلیم کی حالت اس قدر ناگفتہ ہے کہ متوسط طبقے کے لوگ بھی اپنے بچوں کو سرکاری سکولوں میں داخل نہیں کرتے۔ اس لحاظ سے قومی ٹیلنٹ کا ہم ترین حصہ پرائیویٹ سکولوں میں ہی زیر تعلیم ہے اور اسی طبقہ کے پاس ہر قسم کے وسائل بھی میسر ہیں۔ ایسے حالات میں پرائیویٹ سکولوں کا داخلی وجوہ کی بنا پر ہی ممتاز حیثیت حاصل کر لینا، پھر آغا خان بورڈ کے ذریعے ان کو قومی اور عالمی سطح پر ہر قسم کی پذیری ای میسر آ جانا ایسے حقائق ہیں جن سے مستقبل قریب میں پاکستان کا تعلیمی و فکری منظر نامہ بخوبی سمجھا جا سکتا ہے۔

اگر خدا نخواستہ اس حکومت کو مزید چند سال گزارنے کا موقع مل گیا تو سرکاری سکولوں کو قریب قریب وہی مقام حاصل ہو جائے گا جو اس وقت دینی مدارس کو حاصل ہے۔ جس طرح مسلمانوں کے روایتی نظام تعلیم دینی مدارس، کو انگریز سرکار نے دیں تکلا دے کر نظام تعلیم سے اس کا اصولی تعلق ہی مقطوع کر دیا، ایسے ہی موجودہ سرکاری سکولوں جو بچی کچھی اسلامی

شافت کو تحفظ مہیا کر رہے کو بھی ثانوی درجے کے تعلیمی ادارے تو پہلے ہی بنایا جا چکا ہے۔ امریکی سرکار کے مشوروں پر کار بند رہے تو آہستہ آہستہ ان کا قومی کردار کم سے کم تر ہوتا جائے گا، یہ بھی ممکن ہے کہ کچھ عرصے کے بعد مدارس کی طرح انہیں ملازمت کا تحفظ بھی حاصل نہ رہے۔ تعلیم کی اہمیت صاحبان فکر و نظر سے مخفی نہیں اور اس ساری صورتحال سے محبت وطن حلے شدید پریشانی و اضطراب کا شکار ہیں !!

آغا خانیوں کو امریکہ بہادر نے یہ کردار کیونکر سونپا ہے، اس کے لئے ضروری ہے کہ ان کی تاریخ کے ساتھ ان کے عقائد سے بھی واقفیت حاصل کی جائے۔ جہاں تک پاکستان میں ان کی سرگرمیوں کا تعلق ہے، اس بارے میں ماہنامہ ‘محمدث’ کے اپریل ۲۰۰۳ء کے شمارے کے علاوہ، ماہنامہ ‘آپ حیات’ لاہور کا شمارہ فروری ۲۰۰۵ء اور ماہنامہ ‘ترجمان القرآن’ لاہور کا شمارہ ستمبر ۲۰۰۴ء کا مطالعہ مفید ہوگا۔ ایسے ہی آغا خانی بورڈ کے بارے میں تنظیم اساتذہ، پاکستان کا شائع کردہ ‘قرطاس ابیض’ کا مطالعہ بھی چشم کشا ہے۔ ہفت روزہ ‘تکمیل’ کراچی بھی ۹۰ کی دہائی میں ان کی ملک دشمن سرگرمیوں پر ایک ضخیم اشاعت خاص پیش کر چکا ہے، جسے آغا خانیوں نے سیل پاؤنسٹس سے اٹھا کر تلف کرنے کی کوششیں کی تھیں۔ ماہنامہ الحق، اکوڑہ خلک میں ۷۱۹۸۱ء کے دوران مولانا عبد اللہ چترالی کے شماںی علاقہ جات میں آغا خانیوں کی سرگرمیوں کے بارے میں بعض مضامین بھی اس سلسلے میں خصوصی مطالعہ کے قابل ہیں۔

تاریخی طور پر ۱۸۵۸ء میں ممبئی کی انگریز عدالت کے فیصلہ کے ذریعے آغا خانیوں کو برصغیر میں اسماعیلیوں کا روحانی پیشو اقرار دیا گیا تھا، ایسے ہی انگریز گورنر جنرل ہند نے انگریز سرکار کی خدمات کے صلے میں انہیں ‘پرس’، سر، اور ہر ہائی نس، کا خطاب عطا کیا تھا۔ یورپی ممالک سے ان کے تعلقات اس قدر قوی ہیں کہ وہاں انہیں VVIP پروٹوکول دیا جاتا ہے اور پاکستان میں تو ان کا استقبال صدرِ مملکت کے درجے سے کم نہیں ہوتا۔ مغربی تنظیمیں مثلاً CIDA، یوائیس ایڈ، اقوامِ متحدہ کی یونی سیف وغیرہ اپنی امداد آغا خانیوں کے ہی حوالے کرتی ہیں اور وہ اپنے مذہبی عقائد کے فروغ کے لئے انہیں بالواسطہ استعمال کرتے ہیں۔ این جی اوز کو منظم کرنے کے لئے آغا خان فاؤنڈیشن عالمی اداروں کی مدد سے این جی اور یورپیس سنٹر کے نام سے ایک ادارہ چلا رہی ہے جہاں اسی نام سے میگرین بھی شائع ہوتا ہے۔

جو لائی ۱۹۹۶ء کے ماہنامہ 'محدث' میں آغا خانیوں کے عقائد کے تجزیے پر مبنی ایک مضمون شائع ہوا تھا، موجودہ حالات میں اس امر کی شدید ضرورت محسوس کی جا رہی ہے کہ اس فرقہ کے عقائد سے پاکستانی عموم کو تفصیلاً متعارف کرایا جائے، چنانچہ وہ مضمون قدیم کر کے طور پر دوبارہ شائع کیا جا رہا ہے تاکہ عموم کو یہ اندازہ ہو سکے کہ اس ملک کی تعلیمی قسمت کے فیصلہ کن لوگوں کے ہاتھ میں دیا گیا ہے۔ علم و تعلم سے وابستہ حضرات جانتے ہیں کہ امتحانی بورڈ صرف امتحانی بورڈ ہی نہیں ہوتا بلکہ جس نصاب کی بنا پر وہ امیدوار کا امتحان لیتا ہے، اس کو معین کرنے کے اختیار بھی اس کے پاس ہی ہوتے ہیں۔

زیر نظر مضمون 'اسماعیلیہ' کے تناظر میں لکھا گیا ہے جسے معروف اہل علم، کثیر کتب کے مصنف اور مقبول تفسیر تیسیر القرآن کے مصنف مولانا عبدالرحمٰن کیلائی نے تحریر کیا ہے۔ آئندہ صفحات میں آپ یہ مضمون ملاحظہ کر سکتے ہیں۔ البتہ اس مضمون میں اس امر کیوضاحت موجود نہیں ہے کہ آغا خانی اور اسماعیلیوں کا آپس میں کیا تعلق ہے؟ یوں تو زیر نظر مضمون میں درج تمام عقائد کے حوالے آغا خانیوں کے زیر اہتمام شائع ہونے والی مستند کتب سے دیے گئے ہیں، جن سے ان کا باہمی تعلق از خود نکھر جاتا ہے، اس کے باوجود ذیل میں اس تعلق پر مختصر تفصیل پیش خدمت ہے:

'اسماعیلی، ایک باطنی فرقہ ہے جو امام اسماعیل بن جعفر الصادق کے نام سے منسوب ہے۔ جو حیثیت اہل السنہ والجماعہ کے ہاں قادیانیوں کی ہے کہ وہ انہیں غیر مسلم قرار دیتے ہیں، ایسے ہی شیعہ کے ہاں یہی حیثیت اسماعیلیوں کو حاصل ہے حتیٰ کہ اشاعتی شیعہ بھی ان کے کافر ہونے کا عقیدہ رکھتے ہیں۔ بظاہر یہ اہل بیتؐ کی محبت کا دم بھرتے ہیں لیکن درحقیقت اسلام کے مسلمہ عقائد کو منہدم کرنا ان کا وظیہ ہے۔ عراق میں اس فرقہ کی نشوونما ہوئی جس کے بعد یہ خراسان، ایران، ہندوستان اور ترکستان کی طرف پھیل گئے۔ ان کے عقائد میں مجوسی افکار کے علاوہ ہندو نظریات، خصوصاً برہمنوں کے اعتقادات بکثرت پائے جاتے ہیں۔ حتیٰ کہ انہی کے گروہ قرامطہ کے ہاں مزدک اور رشتہ مذہب کے عقائد بھی موجود ہیں۔'

اسماعیلیوں کے 7 گروہ ہیں:

① **اسماعیلیہ قرامطہ:** اہواز کے باشندے حمدان بن اشعث کی طرف یہ گروہ منسوب ہے جو بعد ازاں کوفہ میں رہائش پذیر ہوا۔ مجوسی افکار کو اس نے اسلام میں داخل کیا، خفیہ فوج قائم کی اور بزویر بازاو اسلامی حکومت پر قبضہ کے لئے سرگرم رہا۔ یہ گروہ یوں تو اسماعیل بن جعفر

الصادق کی طرف منسوب ہے لیکن دراصل الحاد، اباحت پسندی اور اسلامی اخلاق کو منہدم کرنے کے لئے مصروف کار ہے۔ قرامطہ کا اثر و رسوخ زیادہ تر شام اور عراق میں رہا ہے۔

۲) فاطمہ اسماعیلی: یہ اسلامی فرقہ کا بنیادی گرہ ہے۔ اس گروہ کے حسن بن حوشب نے یمن میں ۴۲۶ھ میں فاطمی سلطنت قائم کی۔ اسی فرقے کے عبید اللہ نے ٹیونس میں ۷۲۹ھ میں فاطمی سلطنت کو قائم کیا۔ اس کے جانشینوں میں معزز الدین اللہ نے ۳۶۱ھ میں مصر کو فتح کر کے فاطمی سلطنت میں شامل کر لیا، ۸۷۷ھ تک ان کی حکومت قائم رہی۔ پھر انہی فاطمیوں کے ذیلی گروہ مستعلی فاطمیوں نے ۵۵۵ھ تک مصر، جزا اور یمن پر حکومت کی۔ حتیٰ کہ سلطان صلاح الدین ایوبی نے ۵۵۵ھ میں مصر کو ان سے آزاد کرایا۔

۳) جشیش اسماعیلی: حسن بن صباح (۴۲۷م - ۱۱۲۴ء) اس کا بانی تھا۔ یہ لوگ حشیش کو کثرت سے استعمال کرتے۔ آمُوت کے نام سے قلعہ قائم کر کے حسن بن صباح نے اس میں دنیاوی جنت قائم کی اور مصر کی فاطمی سلطنت پر قابو پانے کے لئے ۵۲۵ھ میں اپنے فدائیوں کے ذریعے مستعلی کے بیٹھ آخر کو اس کے دونوں بیٹوں سمیت قتل کر دیا۔ اس کے جانشین رکن الدین خورشا کی حکومت قلعہ پر اس وقت تک قائم رہی جب تک مغلوں جنگجو ہلاکو خان نے اس پر قبضہ نہ کر لیا، اس کے بعد یہ اسلامی دنیا بھر میں پھیل گئے اور اب تک دنیا کے مختلف خطوں میں پائے جاتے ہیں۔

۴) شامہ اسماعیلی: یہ فاطمیوں کا ذیلی گروہ نزاری ہیں۔ انہیں کوئی بڑی سلطنت قائم کرنے کا موقع نہ مل سکا، لیکن اپنے علاقوں اور محلوں میں اپنے عقاائد کا پرچار کرتے رہے۔ قدموس، مصیاف، بانیاس، خوابی اور کھف کے علاوہ منطقہ سلمیہ میں یہ ابھی تک پائے جاتے ہیں۔ ان کی اہم شخصیت راشد الدین سنان ہے، جس کا لقب شیخ الجیل ہے۔ یہ اپنے عقايد و تصرفات میں حسن بن صباح سے ملتا جلتا شخص تھا۔ اس نے سنانی مذہب کی بناؤالی اور اسلامی عقايد میں ’عقیدہ تناسخ‘ کا بھی اضافہ کیا۔

۵) بوہرہ اسماعیلی: فاطمی اسلامیوں کا ذیلی گروہ مستعلی ہیں، انہوں نے سیاست کو چھوڑ کر تجارت میں زیادہ و پیپسی لی۔ یمن میں قائم قدیم اسلامی حکومت (۴۲۶ھ) سے ان کا سلسلہ چلتا ہے۔ یمن سے بصیر پاک و ہند میں داخل ہوئے۔ ہندوؤں سے بکثرت میل جوں اختیار کیا۔ بوہرہ ہندی لفظ ہے جس کا معنی تاجر ہے۔ ان کے دو گروہ ہیں؛ داؤدی بوہرے:

یہ زیادہ تر ہندو پاک میں پائے جاتے ہیں اور ان کا پیشواؤ بھی میں قیام کرتا ہے۔

سلیمانی بوہرے: یہ زیادہ یمن میں ہیں، اور ان کا پیشواؤ بھی یمن میں قیام پذیر ہے۔

④ آغا خانی اسماعیلیوں: یہ شامی اسماعیلیوں کا تسلسل ہیں۔ ایران میں اُنیسویں

صدی کے پہلی تیس سال میں ان کا ظہور ہوا۔ ان کے تین پیشواؤ گزر چکے ہیں:

◎ حسن علی شاہ، آغا خاں اول (م ۱۸۸۱ء): انگریز نے اسے آغا خاں کا لقب عطا کر کے ہندو پاک میں اپنی دخل اندازی کی راہ ہموار کرنے کے لئے افغانستان، بعد ازاں بھی میں قیام پذیر کیا۔ کہا جاتا ہے کہ سنده پر انگریز کو حملہ کرنے کی دعوت بھی اس نے ہی دی تھی۔

◎ آغا خاں دوم، آغا علی شاہ (م ۱۸۸۵ء): یہ صرف ۲ سال روحاںی پیشووار ہا۔

◎ دوم کا بیٹا محمد حسینی، آغا خاں سوم (م ۱۹۵۷ء): اس نے یورپ میں رہنے کو ترجیح دی اور دنیاوی لذات و خواہشات کی پیروی کو اپنا معمول بنایا۔

◎ پرانے کریم آغا خاں، آغا خاں چہارم (تاحال): اس نے یورپی یونیورسٹیوں میں ہی تعلیم حاصل کی۔ آغا خانی زیادہ تر نیروی، دارالسلام، زنجبار، مڈغاسکر، کانگو، شام اور ہندوستان کے علاوہ پاکستان کی شہری ریاستوں میں گلگت، چترال وغیرہ میں پائے جاتے ہیں۔ کراچی میں بھی ان کی کافی تعداد آباد ہے۔

⑤ واقفو اسماعیلیوں: وہ لوگ جنہوں نے محمد بن اسماعیل بن جعفر کے بعد امامت کے مزید آگے منتقل ہونے کا عقیدہ نہ رکھا اور ابھی تک انہی کی واپسی کے منتظر ہیں۔

یہ ہے اسماعیلیوں کے 7 گروہوں کی مختصر تاریخ، چونکہ یہ تمام اماموں پر ایمان کا عقیدہ رکھتے ہیں، اسلئے امامی کھلاتے ہیں اور ان کے مذکورہ بالا کثرگروہ امام کی شخصیت پر اختلاف کرنے کا نتیجہ ہیں۔ نزار اور مستعلی وغیرہ ان کے اماموں کے ہی نام ہیں۔

اسماعیلیوں کے عقائد کا خلاصہ

* محمد بن اسماعیل بن جعفر کی نسل سے اس دور کے امام پر ایمان لا یا جائے۔ اصولی طور پر یہ امامت بڑے بیٹے کے حصے میں آتی ہے، لیکن اس اصول کی مخالفت کئی بار ہو چکی ہے۔

* امام معصوم ہوتا ہے اور اس معصومیت کا تصور یہ نہیں کہ وہ گناہ کا ارتکاب نہیں کرتا بلکہ یہ گناہ کی تاویل کر کے اپنے عقائد کے حسب حال اس کی توجیہ کر لیتے ہیں۔

جو اسماعیلی اس حال میں مر جائے کہ اپنے دور کے امام پر ایمان نہ رکھتا ہو اور اس کی اطاعت کا اس نے پیمان نہ کیا ہو تو وہ جاہلیت کی موت مرتا ہے۔

ان کے نزدیک امام متعدد ایسی صفات کا حامل ہوتا ہے جو مسلمانوں کے ہاں صرف اللہ رب العالمین سے مخصوص ہیں۔ امام باطنی علم کا بھی حامل ہوتا ہے اور ہر اسماعیلی اپنی کمائی سے اسے ۵ وال حصہ ادا کرنے کا پابند ہے۔

تقیہ اور اپنے نظریات کو پوشیدہ رکھنے پر یہ لوگ ایمان رکھتے ہیں اور ایسے موقع پر یہ اس سے کام لیتے ہیں جب ان پر حالات تنگ ہو جائیں۔

امام ہی اسماعیلی دعوت کا محور و مرکز ہے۔ اور ان کے عقائد اسی امام کے گرد گھومتے ہیں جو عقائد وہ دے، اسے اختیار کرنا واجب ہوتا ہے۔

یہ امام ظاہر بھی ہو سکتا ہے اور مستور بھی۔ اگر وہ ظاہر تو اس کی امامت کے دلائل کا ظاہر ہونا ضروری نہیں، البتہ اگر وہ پوشیدہ ہو تو اس کے دلائل کا ظاہر ہونا بہر حال ضروری ہے۔

تباخ کا عقیدہ بھی ان کے ہاں پایا جاتا ہے، ان کے نزدیک امام تمام انبیاء کا اکیلا وارث ہوتا ہے، ایسے ہی تمام ائمہ کرام کا بھی وہی وارث ہوتا ہے۔

اللہ کی بیشتر صفات کے یہ لوگ ملنکر ہیں گویا اللہ ان کے نزدیک عقل و تصور سے بالاتر شے ہے۔ ان کے عقائد کی مزید تفصیلات کے لئے آئندہ مضمون کا مطالعہ کریں۔

ذکورہ بالا معلومات و لذات اسمبلی آف مسلم یونیورسٹی WAMY کے سابق سیکریٹری جنرل ڈاکٹر منجع حماد جہنی کے زیر گرانی تیار کردہ انسائیکلو پیڈیا برائے ادیان و فرق معاصرہ سے ماخوذ ہیں۔ اس موضوع پر علامہ احسان الہی ظہیری کی کتاب الاسماعیلیۃ، پنجاب یونیورسٹی کے داڑھ معارف اسلامیہ میں مادہ اسماعیلیۃ اور بنادر یوس کی کتاب أصول الإسماعیلیۃ والفاطمیۃ والقرمطیۃ کا مطالعہ مفید ہو گا۔

ذکورہ بالا تفصیلات رقم نے مولانا عبد الرحمن کیلانی کے مضمون کے آغاز میں درج کرنے کے لئے تحریر کی تھیں، لیکن طوالت کے باعث اسے ایک مستقل مضمون بنادیا گیا ہے۔ مولانا کے مضمون کا مطالعہ اس کے بعد کرنا مفید ہو گا۔ رقم کے ناما مرحوم مولانا عبد الرحمن کیلانی نے اپنے مضمون میں جن عقائد کو بنیاد بنا لیا ہے، اس کے لئے انہوں نے بہبی میں انہی کی شائع کردہ کتب کو پیش نظر رکھا ہے۔ یہ کتب خود آغا خانی تنظیموں نے شائع کی ہیں۔ اس سے بھی یہ ثابت ہوتا ہے کہ وہ خود یہی عقائد اختیار کرتے ہیں اور انہی پر عمل پیرا ہیں۔